



السلام علیکم ورحمۃ اللہ وبرکاتہ

میری پھوپھی کا ایک بیٹا ہے جس کی ایک بیٹی ہے۔ میری پھوپھی کے اس بیٹے نے میرے بڑی بہن کے ساتھ ملکر دودھ پیا ہے کیا اس کی بیٹی سے شادی کرنا میرے لئے حلال ہے یا حرام؟ اس کے باپ نے میری بڑی بہن کے ساتھ ملکر دودھ پیا ہے اور اس طرح اس کا باپ میرا بھائی ہے؟

## الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

اگر امر واقع اسی طرح سے جس طرح سائل نے ذکر کیا ہے اور دودھ پینے والی مذکورہ شخص نے سائل کی ماں کا پانچ رضعات یا اس سے زیادہ دودھ پیا ہے اور دو سال کی عمر کے اندر پیا ہے تو پھر سائل کی بیٹی سے نکاح کرنا حلال نہیں ہے کیونکہ یہ اس کا رضاعی چچا ہے اور صحیح حدیث میں ہے رسول اللہؐ نے فرمایا ہے:

((محرّم من الرضاعة ما يحرم من النسب)) (صحیح البخاری)

”رضاعت سے بھی وہ رشتے حرام ہو جاتے ہیں جو نسب سے حرام ہیں۔“

:نبیؐ نے یہ بھی فرمایا ہے

((لا رضاع إلا فی الخولین)) (سنن الدارقطنی)

”رضاعت وہ معتبر ہے جو دو سالوں کے اندر ہو۔“

:نیز حضرت عائشہؓ سے روایت ہے

((كان فيما أنزل من القرآن عشر رضعات بحرم ثم نسخن بخمس معلومات، فتوفي رسول الله ﷺ وهي فيما يقرأ من القرآن)) (صحیح مسلم)

”قرآن مجید میں دس معلوم رضعات کے بارے میں حکم نازل ہوا تھا جس سے حرمت ثابت ہوتی تھی پھر ان کو پانچ معلوم رضعات کے ساتھ فسخ کر دیا گیا اور نبی اکرمؐ کی وفات کے وقت وہ قرآن میں پڑھی جاتی تھیں۔“

هذا ما عندني والله أعلم بالصواب

## فتاویٰ اسلامیہ

کتاب الرضاع: جلد 3 صفحہ 368

محدث فتویٰ